



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 45 – IL-HAMIS 14 TA' JANNAR 2016

Il-Kunsill iltqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier
	Helen Bugeja	Kunsillier (waslet fit-7:55pm)
	Josette Micallef	Segretarju Eżekuttiv
Assenti :	Jaime Marie Galea	Ambaxxatur taż-Żgħażaġh

Ma kienx hemm persuni jattendu.

1. APPROVAZZJONI TAL-MINUTI NRU. 43 U 44

- 1.1 Fuq sugġeriment tas-Sindku kien hemm qbil li f'para. 10.2 tal-Minuti Nru. 43, tinbidel is-sekwenza tal-ahħar tlieta u tiżdied sentenza biex taqra kif ġej:
 - e) Traqqiġh estensiv fi Triq il-Konti Salv Manduca.
 - f) Tnehhija ta' bankina wiesgħa fi Triq Gregorio Caraffa.
 - g) Traqqiġh estensiv, tisbieh u manutenzjoni fiż-żona tal-iskola Primarja.Għalkemm preferibbilment isiru f'din l-ordni, il-Kunsill mhux obligat li jsegwiha.
- 1.2 Il-Kunsill approva l-minuti tal-Laqgħa Nru. 43 mingħajr aktar emendi u ġew iffirmati mis-Sindku u s-SE.
- 1.3 Il-Kunsill approva l-minuti tal-Laqgħa Nru. 44 mingħajr ma għamel ebda emenda u l-minuti ġew iffirmati mis-Sindku u s-SE.

2. PUNTI MILL-MINUTI

- 2.1 Minuti Nru. 43: Is-SE infurmat li dwar il-passaġġ li hemm biswit il-bosk, kienet iltaqgħat mal-Perit u l-kuntrattur u jidher li minhabba li m'hemmx fejn issir rampa, il-Perit irrakkomanda li ma ssirx. Kien hemm qbil li s-SE għandha tara kif jista' jitpogġa xi materjal biex għallanqas min ikun miexi mill-hamrija jkollu sodda naqra aktar soda u pulita.
- 2.2 Hawnhekk waslet il-Kunsilliera Bugeja. Il-hin kien it-7:55pm.
- 2.3 Minuti Nru. 43: Għall-mistoqsija tal-Kunsill, is-SE infurmat li l-periti kienu msifrin u għaldaqstant ma saritx il-laqgħa dwar ix-xogħlijiet. Hija infurmat li kienet se tfakkar lill-Periti matul il-gimghat li ġejjin.

- 2.4 Minuti Nru. 43: Fir-rigward ta' para. 11.4, is-SE infurmat li l-Viċi Sindku kien ~~ha~~ l-inkarigu li jgħaddi kopja taċ-ċavetta tal-*barrier* li tpoġġiet hdejn il-kamra tal-periti lis-sidien taż-żewġt iħwienet tal-ikel.
- 2.5 Minuti Nru. 44: Is-SE infurmat li l-pagamenti min-naħa tal-Aġenzija tal-Pagament kienu saru kollha hlief għal wiehed lil Alberta li ma laħaqx għe proċessat għal xi raġuni. Hija infurmat li bħala Kunsill kienu gew rifiżi ammont żgħir mill-ispejjeż li kienu saru. Sadanittant infurmat li jidher li hemm problema tal-ilma fl-entratura u għaldaqstant kienet qegħda f'kommunikazzjonijiet mal-Periti u l-kuntrattur biex ~~din~~ il-problema tissolva.
- 2.6 Fir-rigward ta' para. 7, is-SE infurmat li għall-attivitajiet tal-proġett ~~tar~~-Remembrance, id-delegazzjonijiet kienu se jkunu ffurmati kif ġej: L-Italja: Is-Sindku, is-SE, il-Kunsillier Fenech, il-Kunsilliera Bugeja u l-uffiċjal eżekuttiv tal-Kunsill. Il-Litwanja/Latvja: Is-Sindku, is-SE, il-Viċi Sindku, il-Kunsillier Mifsud u l-post l-ieħor jittiehed bejn il-Kunsillier Fenech u l-Kunsilliera Bugeja.
- 2.7 Fir-rigward ta' para. 8.8, is-SE infurmat li kienet intbagħtat l-applikazzjoni għal Wi-Fi bla ħlas skont kif deċiż mill-Kunsill.

3. KOMMUNIKAZZJONI MIS-SINDKU

- 3.1 Is-Sindku informa li fir-rigward tal-inawgurazzjoni tal-bosk, minhabba li se ssir f'Jannar hemm il-probabbiltà li t-temp ma jkunx favorevoli. Għaldaqstant kien hemm qbil li l-Ġimgha qabel l-inawgurazzjoni nnifisha, is-Sindku u s-SE kellhom jiddeċiedu jekk l-attività setgħetx issir jew le. Sadanittant kien hemm qbil li l-attività kellha tkun wahda sempliċi, bid-diskorsi, il-kxif tal-lapida u t-tahwil tas-sigra biss b'intervent żgħir mill-iscouts li xtaqu jipprezentaw bejtiet għall-ghasafar u xi krafts li kienu hejjew u t-tqassim tal-kotba possibbilment mill-grupp tad-Drama.
- 3.2 Is-Sindku qal li minhabba li skont ix-xehra tal-kotba, il-finanzi tal-Kunsill kienu jidhru li se jspiċċaw b'mod aktar favorevoli mis-sena ta' qabel, irrakkomanda li għal din is-sena 2016, il-Kunsill kellu jtellja l-baġit għad-dramm tal-Ġimgha l-Kbira għal €1000 minflok €500 bħas-sena ta' qabel. Hawnhekk qamet diskussjoni fejn ittiehed ukoll vot. Is-Sindku, il-Kunsillier Fenech u l-Kunsillier Mifsud qablu mas-suggeriment tas-Sindku filwaqt li l-Viċi Sindku u l-Kunsillier Bugeja ma qablux u insistew li dawn il-€500 setgħu ntużaw għall-proġetti u manutenzjoni li kellu f'moħħu li jagħmel il-Kunsill. Is-Sindku irrisponda li dawn il-€500 m'għandhomx jippreġudikaw ix-xogħlijiet li hemm fil-baġit u lanqas kienet se tiġġregudika deċiżjonijiet futuri tal-Kunsill fir-rigward ta' din l-attività.
- 3.3 Hawnhekk kien hemm qbil li l-Kunsill għandu jieqaf temporanjament sabiex jitkellem ma' resident li kellu lment fir-rigward ta' nuqqas ta' dawl u traffic lights fil-bypass tal-Imtarfa. Waqt din il-laqgħa kien hemm qbil li s-SE għandha tikteb liż-żewġ Kunsilli biex issir ittra wahda lill-Ministeru. Fin-nuqqas li jkun hemm risposta pożittiva min-naħa tal-Ministeru, il-Kunsill kien se jissuggerixxi li ssir konferenza stampa bejn it-tliet Kunsilli. Il-laqgħa spiċċat fid-8:50pm u komplet il-laqgħa tal-Kunsill.
- 3.4 Hawnhekk is-Sindku skuża ruħu mil-laqgħa minhabba li kellu eżami l-għada u għaldaqstant kellu jmur ikompli jistudja. Il-Kunsillier Mifsud skuża ruħu wkoll. Il-hin kien id-8:50pm. Il-laqgħa tkomplet mill-Viċi Sindku.

4. HLASIJIET U PAGAMENTI

- 4.1 Il-lista tal-pagamenti, kopja tagħha meħmuża, ġiet approvata u ffirmata mill-Viċi Sindku u mis-SE.

5. APPROVAZZJONI TAL-BAGIT GHAS-SENA 2016

- 5.1 Is-SE infurmat li għalkemm kienet għamlet komunikazzjoni mal-Accountant tal-Kunsill, is-Sur Patrick Caruana, biex jattendi għal din il-laqgħa u saħansitra ntbagħat anke l-kopja tal-Agenda, dan ma kienx ġie u lanqas għarraf li ma kienx se jattendi.
- 5.2 Kien hemm qbil li l-accountant għandu jintalab jattendi għal-laqgħa li jmiss.

6. KWOTAZZJONI PUBBLIKA MTF/LC/Q/09/2015 – TRANSPORTATION OF ELDERLY PERSONS TO AND FROM DAY CENTRE

- 6.1 Is-SE infurmat li kienet tkellmet mal-kuntrattur ta' Faith Garage u dan kien għadda komunikazzjoni fejn offra li għalkemm huwa m'għandux vann bit-tail lift, huwa kien lest li joffri minibus bit-tail lift għall-użu tal-Kunsill sa massimu ta' tliet darbiet fis-sena bl-istess prezz ta' minibus normali.
- 6.2 Kien hemm qbil li fid-dawl li l-Kunsill qatt s'issa ma ġie bżonn li juża vann bit-tail lift għandu jaċċetta din il-kwotazzjoni, li kienet ukoll l-irhas waħda, bil-proposta ta' dan il-kuntrattur.

7. PROPOSTA DWAR SKART RIĊIKLABBLI MINN GREENMT

- 7.1 Is-SE infurmat li kienet irċeviet komunikazzjoni mingħand GreenMT fejn dawn kienu taw data sal-aħħar ta' Jannar lill-Kunsill sabiex jiddeċiedi jekk hux se jaċċetta l-proposta tiegħu biex ineħhi l-iskips tal-iskart imhallat mil-lokalità fost oħrajn.
- 7.2 Kien hemm qbil unanimu li s-SE għandha tinforma lill-GreenMT li min-naħa tagħhom diġà bdew jagħmlu kuntatti mal-kuntrattur li jiġbor l-iskart iżda li żgur mhux se jkun ffinalizzaw kolloxx sal-aħħar ta' Jannar. Għaldaqstant kienet se tintalab estensjoni sa April 2016 biex tagħti ċans lill-Kunsill jasal għal ftehim mal-kuntrattur tiegħu. Kien hemm qbil li l-iskart riċiklabbli għandu jibqa' fuq bażi ta' darbtejn fil-ġimgħa u li l-iskart imhallat għandu jingabar biss fil-ġranet meta ma tingabarx il-borża l-griża minn wara l-bibien tar-residenti. Dan ifisser li l-Kunsill kien qed jaqbel li għandu jibda jadotta s-sistema li diġà ilha fis-seħh fil-magġorparti tal-lokalitajiet f'Malta u Għawdex u mal-linji gwida mahruga mill-Gvern Ċentrali.

8. PERFORMANCE BONUS TAS-SE U L-UFFIĊJAL EŻEKUTTIV


- 8.1 Il-Kunsill approva l-massimu, jiġifieri 10% *performance bonus* lis-SE għas-sena 2015.
- 8.2 Il-Kunsill approva l-massimu, jiġifieri 6% *performance bonus* lill-Uffiċjal Eżekuttiv għas-sena 2015.

9. SPONSORSHIP TA' KORS TA' QARI TAL-PROVI FIL-MALTI GHALL-UFFIĊJAL EŻEKUTTIV

- 9.1 Fuq rakkomandazzjoni tas-SE, il-Kunsill approva li jhallas għall-kors fil-qari tal-provi fil-Malti li l-uffiċjal eżekuttiv thajret li tagħmel biex ittejjeb il-livell tal-Malti tagħha.

10. PUNTI OHRA

- 10.1 Għall-mistoqsija tal-Kunsillier Fenech, is-SE infurmat li kienet għamlet *on-site visit* mal-espert ambjentali kif ukoll mal-Perit tal-Kunsill biex tara l-ħsara li allegatament qed issir minn siġar tal-*ficus* fi *planter* fil-passaġġ ta' Triq is-Sinjura. Għalkemm ma ġiex iddeterminat li l-ħsara ġrat mis-siġar, kien hemm qbil li dawn eventwalment setgħu jagħmlu l-ħsara u għaldaqstant għandhom jitnehhew. Hi infurmat li kienet se tlesti WO għall-haddiema tal-Kunsill biex dawn jitnehhew però sadanittant se tintbagħat komunikazzjoni lill-MEPA biex jiġi determinat jekk hemmx bżonn ta' xi permess. Hawnhekk ġibdet l-attenzjoni li hemm siġar simili tagħhom kemm fuq nett tat-telgħa tal-Imtarfa kif ukoll fil-planters ta' fuq il-latrini. Hawnhekk kien hemm qbil mill-Kunsill li għandha tgharraf lill-MEPA dwarhom ukoll u fil-każ għandu jingħab il-permess biex jinqalgħu lkoll.
- 10.2 Fuq sugġeriment tal-Viċi Sindku, kien hemm qbil li għandha terġa' tinkera *power wash* biex titnaddaf il-bankina ta' quddiem l-Iskola Primarja mill-ħażiż. Kien hemm qbil li għandu jsir ukoll tindif bil-*power wash* bejn il-*barracks* biex jitnehħa l-periklu li jinholoq fejn jikber il-ħażiż.
- 10.3 Fuq talba tal-Kunsillier Fenech kien hemm qbil li għandha tingħibed l-attenzjoni bil-miktub tal-kuntrattur li jieħu ħsieb it-tindif tal-latrini għaliex mhux qed jagħlaq dejjem fis-7pm u mhux qed tkun nadifa daqs kemm mixtieq.
- 10.4 Il-Kunsillier Fenech talab lis-SE tiġbed l-attenzjoni tal-kuntrattur tas-*soft area* għaliex mhux qed isir hart fil-*planters* u s-*soft areas* kollha.
- 10.5 Is-SE infurmat li l-allokazzjoni għas-sena 2016 kienet se tkun dik ta' €250, 109.
- 10.6 Is-SE infurmat li kienet irċeviet komunikazzjoni min-naħa tal-Awtorità tad-Djar fejn talbu lill-Kunsill jekk isibx oġġezzjoni li l-ħanut il-ġdid, tal-Kina, joħroġ l-imwejjed barra. Il-Kunsill ma sabx oġġezzjoni sakemm iż-żona tal-imwejjed u s-siġġijiet tkun waħda kkontrollata u skont il-pjanta mibgħuta.
- 10.7 Is-SE ġibdet l-attenzjoni tal-Kunsill li fuq il-midja kien deher artiklu dwar informazzjoni skorretta li harġet mill-Uffiċċju Nazzjonali tal-Awditur Ġenerali (NAO) fejn din qed turi li l-Kunsill tal-Imtarfa kellu b'€53,233 irċevuti mhux miġbura matul is-sena 2014. Hija infurmat li dan ma kienx minnu u għalkemm kitbet lill-NAO dwar dan, dawn ma wrewx ix-xewqa li jirretifikaw ir-rapport u li jinfurmaw lill-midja bl-iżball. Kien hemm qbil għaldaqstant li l-Kunsill għandu jagħmel notifika lill-midja huwa stess.
- 10.8 Is-SE infurmat li hi u s-Sindku kienu rċewew *internet key* kull wieħed sabiex ikunu jistgħu jaċċessaw il-kontijiet tal-Kunsill permezz tal-*internet banking* hekk kif kien ġie maqbul waqt waħda mil-laqgħat preċedenti.




11. AGĠORNAMENT

- 11.1 Il-laqgħa spiċċat fl-9:40pm. Il-laqgħa li jmiss se tinżamm nhar it-Tlieta 9 ta' Frar 2016 fis-7:30pm.



Josette Micallef
Segretarju Eżekuttiv



Daniel John Attard
Sindku